

# नवभारत

संस्थापक : स्व. रामगोपाल माहेश्वरी | प्रेरणा स्रोत : स्व. प्रफुल्ल माहेश्वरी

देश की आंतरिक सुरक्षा केवल सीमाओं की रक्षा से सुनिश्चित नहीं होती, बल्कि सामाजिक संतुलन, जनसंख्या संरचना और सांस्कृतिक स्थिरता भी उसकी आधारशिला होती है। इसी संदर्भ में केंद्र सरकार द्वारा सुप्रीम कोर्ट के पूर्व न्यायाधीश जस्टिस पी.पी. नावलेकर की अध्यक्षता में 'हाईवायर डेमोग्राफी कमिटी' का गठन एक दूरदर्शी और आवश्यक कदम माना जाना चाहिए। यह केवल राजनीतिक निर्णय नहीं, बल्कि आने वाले दशकों की राष्ट्रीय सुरक्षा और सामाजिक स्थिरता को ध्यान में रखकर उठाया गया रणनीतिक कदम है।

पिछले कुछ वर्षों में देश के कई सीमावर्ती राज्यों, विशेषकर पश्चिम बंगाल, असम, झारखंड और पूर्वोत्तर क्षेत्रों में अवैध घुसपैठ, असंतुलित जनसंख्या वृद्धि और सदिग्ध बसावट पैटर्न को लेकर लगातार चिंता व्यक्त की जाती रही है। केंद्र सरकार और सुरक्षा एजेंसियों का मानना है कि यह केवल जनसंख्या का विषय नहीं, बल्कि राष्ट्रीय सुरक्षा, रोजगार, संसाधनों

## डेमोग्राफी बदलाव पर सख्ती समय की मांग

और सामाजिक समरसता से जुड़ा गंभीर प्रश्न है। प्रधानमंत्री नरेंद्र मोदी ने लाल किले से अपने संबोधन में जिस 'डेमोग्राफी मिशन' की बात कही थी, उसका उद्देश्य भी इसी चुनौती का संस्थागत समाधान खोजना था।

यह महत्वपूर्ण है कि सरकार ने इस संवेदनशील विषय को केवल राजनीतिक बहस तक सीमित न रखकर एक विशेषज्ञ समिति के हवाले किया है। पूर्व न्यायाधीश, प्रशासनिक अधिकारी और सुरक्षा विशेषज्ञों को शामिल कर बनाई गई यह कमिटी घुसपैठ, असामान्य जनसंख्या परिवर्तन, बसावट के पैटर्न और उनके सामाजिक-आर्थिक प्रभावों का अध्ययन करेगी। साथ ही, यह सीमा प्रबंधन, जनसंख्या स्थिरीकरण, घुसपैठियों की पहचान और निर्वसन की मानक प्रक्रिया जैसे विषयों पर भी सुझाव देगी।

वास्तविकता यह है कि अवैध घुसपैठ का सीधा असर स्थानीय नागरिकों के रोजगार, सरकारी योजनाओं और सामाजिक संरचना पर पड़ता है। सीमावर्ती इलाकों में पहचान और संसाधनों का संकट बढ़ता है। कई बार यह स्थिति कानून-व्यवस्था और सांप्रदायिक तनाव का कारण भी बन जाती है। इसलिए यदि सरकार इस विषय पर ठोस नीति बनाने की दिशा में आगे बढ़ रही है, तो उसे केवल राजनीतिक चरम से नहीं देखा जाना चाहिए।

पश्चिम बंगाल में 'डिटैट, डिलीट और डिपोर्ट' नीति के तहत होल्डिंग सेंटर स्थापित किए जाने और सीमा क्षेत्रों में स्वदेश लौटने वालों की बढ़ती संख्या यह संकेत देती है कि सरकार अब इस मुद्दे पर प्रतीकालम्बक नहीं, बल्कि प्रशासनिक स्तर पर कार्रवाई करना चाहती है। वर्षों से चली आ रही ढिलाई ने

समस्या को जटिल बनाया है। अब आवश्यकता है कि कानून के अनुसार पहचान, सत्यापन और निष्पक्ष कार्रवाई की प्रक्रिया को मजबूत किया जाए।

हालांकि, इस पूरी प्रक्रिया में संवैधानिक मर्यादा और मानवीय दृष्टिकोण बनाए रखना भी उतना ही आवश्यक होगा। किसी भी वैध भारतीय नागरिक को भय या असुरक्षा का वातावरण महसूस न हो, यह सरकार की जिम्मेदारी है। कार्रवाई केवल अवैध घुसपैठ और राष्ट्रीय सुरक्षा से जुड़े मामलों तक सीमित रहे, यही लोकतांत्रिक संतुलन की कसौटी होगी।

स्पष्ट है कि डेमोग्राफी बदलाव का प्रश्न आने वाले समय में भारत की राजनीति और सुरक्षा नीति का बड़ा विषय बनने जा रहा है। ऐसे में केंद्र सरकार का यह कदम समस्या को पहचानने, उसका अध्ययन करने और संस्थागत समाधान खोजने की दिशा में एक गंभीर शुरुआत माना जाना चाहिए।

## महाकौशल की डायरी

# अपर मिशन संचालक का पत्र बना मुसीबत का सबब...



अविनाश दीक्षित

जबलपुर में राष्ट्रीय स्वास्थ्य मिशन में 58 लाख रुपए के घोटाले को लेकर अपर मिशन संचालक (राष्ट्रीय स्वास्थ्य मिशन, मप्र) के कार्यालय से जारी हुआ पत्र यानि नोटिस जबलपुर स्वास्थ्य विभाग के जिम्मेदारों



को शिष्य करते नजर आ रहे हैं। सवाल ये खड़े हो रहे हैं कि अगर घोटाला हुआ है तो फिर गाज गिरना तय है अब ये गाज उस वक्त के सीएमएचओ पर गिरती है या फिर किसी अन्य पर ये तो आने वाला समय ही बताएगा, लेकिन इस बात से इंकार नहीं किया जा सकता है कि घोटाला नहीं हुआ है। इसके साथ ही सवाल ये भी है कि 4 मई को पत्र जारी हुआ तो क्या भोपाल के आला अधिकारियों को नहीं पता था कि जबलपुर के सीएमएचओ बदल गए हैं, कुछ जानकार इस पत्र के शब्दों में प्रशासनिक त्रुटि होना भी मान रहे हैं। गौरतलब है कि सीएमएचओ समेत 4 अधिकारियों को 4 मई को कारण बताओ नोटिस जारी किया गया था। अधिकारियों को 15 दिन में जवाब प्रस्तुत करने के निर्देश दिए गए थे। इसके साथ ही चेतावनी दी गई है कि संतोषजनक जवाब नहीं मिलने पर खर्च की गई राशि संबंधित अधिकारियों से वसूल की जाएगी, लेकिन एक पखवाड़ा से ज्यादा समय गुजरने के बाद भी जवाब अभी तक नहीं दिया गया है।

## हमें तो अपनों ने लूटा, गैरों में कहां दम था....

हमें तो अपनों ने लूटा गैरों में कहां दम था, हमारी कसती तो वहां डूबी जहां पानी कम था... ये लाइन इन दिनों भारतीय जनता पार्टी के पार्षद व भाजपा के वरिष्ठ नेता महेश सिंह राजपूत के ऊपर बिल्कुल फिट बैठती हुई इस वक्त नजर आई जब खबर वायरल हुई कि भाजपा पार्षद के साथ ही बैठे उनके एक साथी ने पार्षद का बीयर पीते हुए उनका वीडियो गुपचुप बनाकर सोशल मीडिया में वायरल कर दिया। बस फिर क्या था.. सफाई का दौर शुरू हो गया।

## तबादला रुकवाने काटने लगे चक्कर...

मध्यप्रदेश की एक मात्र युनिवर्सिटी नानाजी देशमुख वेटरनरी साइंस में व्यवस्थाओं को सुधारने कुलसचिव या अन्य अधिकारियों को नहीं बल्कि इस बार संबंधित शाखाओं में पिछले कई सालों से जमे कर्मचारियों को हटाया गया। खबर तो ये भी है कि आने वाले कुछ दिनों में करीब आधा दर्जन ऐसे कर्मचारियों के नाम भी शामिल हैं जो बहुत लापरवाह किस्म के माने जाते हैं। इसी तरह के कमी अपनी कमियों को जानते हुए अब आने वाली नई ट्रांसफर लिस्ट को लेकर अधिकारियों के दफ्तरों के चक्कर काटते नजर आ रहे हैं कि कहीं से कुछ सैटिंग फिट बैठ जाए। वजह साफ है कि उनका तबादला कहीं न हो लेकिन विधि प्रशासन के मसूबे तो हकीकत कुछ और ही बयां करते नजर आ रहे हैं। विधि प्रशासन ट्रांसफर करने के बाद कर्मचारियों को कहां भेजा गया ये अभी स्पष्ट नहीं है जिसको लेकर कर्मचारियों का समूह खासा परेशान है। जानकारी के अनुसार जिन कर्मचारियों के खिलाफ लगातार शिकायतें मिल रही थीं उन्हीं को अभी हटाया गया है और आगे भी ऐसे ही कर्मचारियों को हटाया जाएगा।

## जनजातीय सांस्कृतिक समागम



रंजना चितले लेखक एवं साहित्यकार

# अस्मिता, आस्था और अस्तित्व का राष्ट्रीय उद्घोष

आज जब दुनिया अपनी सांस्कृतिक पहचान बचाने के लिए संघर्ष कर रही है, तब भारत का जनजातीय समाज अपनी जीवन पद्धति के माध्यम से संकेत करता है कि विकास का अर्थ अपनी जड़ों को कटना नहीं हो सकता। आधुनिकता तभी सार्थक है, जब वह परंपरा, प्रकृति और सांस्कृतिक संतुलन के साथ आगे बढ़े। तभी पुरातन से नूतन संभव है। जनजातीय सांस्कृतिक समागम एक ऐसे राष्ट्रीय उद्घोष का अवसर है, जो भारत की सांस्कृतिक एकता को प्रदर्शित कर रहा है। इससे यह भी स्पष्ट है कि विविधता विभाजन नहीं, बल्कि सभ्यतागत शक्ति का आधार बनती है। वनवासी कल्याण आश्रम और जनजातीय सुरक्षा मंच के प्रयास से होने वाला यह समागम निश्चित ही जनजातीय अस्मिता, सांस्कृतिक पुनर्जागरण और राष्ट्रीय एकात्मता के नए अध्याय के रूप में स्मरण किया जाएगा।

उस भारत का प्रतिनिधित्व है जिसने सदियों तक जल, जंगल और जमीन के साथ सहअस्तित्व की जीवन पद्धति को अपनाया और प्रकृति को पूज्य मानकर जीवन जिया। आज जब पूरी दुनिया पर्यावरण संकट, सामाजिक-सांस्कृतिक विघटन से जूझ रही है, तब भारतीय जनजातीय समाज का जीवन दर्शन वैश्विक मानवता के लिए एक वैकल्पिक मार्ग प्रस्तुत करता है। जनजातीय समाज भारत की प्राचीन स्मृतियों, लोकज्ञान और सामुदायिक सभ्यता का जीवंत प्रतिनिधि है।

प्रकृति पूजा, पूर्वजों के प्रति श्रद्धा, लोकदेवताओं की आराधना और सामूहिक जीवन की परंपरा उनकी सांस्कृतिक संरचना का मूल आधार रही हैं। रामायण में शबरी की भक्ति, निषादराज की आत्मीयता और महाभारत में एकलव्य का समर्पण यह स्पष्ट करते हैं कि जनजातीय समाज भारतीय सांस्कृतिक धारा का अभिन्न अंग है। भारत की

संस्कृति, स्वाभिमान और स्वायत्तता के लिए जनजातियों ने अभूतपूर्व संघर्ष किया और बलिदान भी दिए। हर विदेशी आक्रमणकारी के विरोध में शस्त्र उठाये। भारत में स्वाधीनता का अंकुर स्वतंत्रता प्रिय जनजातियों के बीच ही अंकुरित हुआ है। जनजातियों के इसी स्वाधीनता संघर्ष को आगे चलकर समूचे देश ने स्वीकारा।

विदेशी आक्रांताओं के विरुद्ध संघर्ष में जनजातीय वीरों के अद्वितीय साहस, शौर्य और पराक्रम की लंबी श्रृंखला है। बिरसा मुंडा, सिद्धो-कान्हू, रानी दुर्गावती, टंट्या मामा, राजा शंकर शाह, खुनाथ शाह जैसे असंख्य जननायकों ने स्वाधीनता चेतना को जन-जन तक पहुंचाया। इसीलिए अंग्रेजों ने दमन के लिए शिक्षा और सेवा के नाम पर परिवर्तन का अभियान चलाया और उन्हें अपराधी घोषित करने का षड्यंत्र रचा। तमाम अतिरेक और दबाव के बीच जनजातीय समाज ने अपने अस्तित्व को बचाए रखा।

## कितने खोखले हैं देश की प्रगति के दावे

प्रचारतंत्र की आड़ में कमजोरियों और न्यूनताओं को कब तक छुपाया जाता रहेगा? हमारी दृष्टिकोण की प्रगति को अभूतपूर्व बताने की कोशिश की जाती है जबकि जमीनी हकीकत सताधीशों को आईना दिखा देती है। देश की अर्थव्यवस्था कुछ वर्षों में विषम में चौथे स्थान पर पहुंचने का स्वप्न दिखाया जाता था, लेकिन वह छट्ठे क्रमांक पर आ गई। देश पर 200 लाख करोड़ रुपए कर्ज का बोझ है। डॉलर के मुकाबले रुपया दम तोड़ रहा है। एक दशक में 25 लाख लोगों को गरीबी के दलदल से बाहर निकालने का दावा किया जाता है। यदि इतनी समृद्धि है, तो 80 करोड़ लोगों को मुफ्त अनाज देने की

जानकारी क्यों आ पड़ी? मूलभूत सुविधाओं के अभाव में एक दशक में 1 लाख से ज्यादा स्कूल बंद हो गईं। शिक्षा तंत्र व प्रतियोगी परीक्षाओं में खोखलापन आ गया है। जनकल्याण को पीछे छोड़कर सारा ध्यान राजनीतिक उखाड़-पछाड़, पार्टियों को तोड़ने और चुनाव जीतकर सत्ता का विस्तार करने पर लगा है।



विफलता व कमरतोड़ महंगाई के लिए अंतरराष्ट्रीय स्थितियों और ईरान-अमेरिका युद्ध को जिम्मेदार ठहराया जा रहा है। मीडिया की आजादी की यह हालत है कि 180 देशों की सूची में भारत 159 वें स्थान पर है। ध्यान देना होगा कि जन अस्तौष के उबाल का प्रेशरकूकर कहीं फूट न जाए!

संपादकीय बोर्ड | प्रबंध संपादक : सुमीत माहेश्वरी, समूह संपादक : क्रांति चतुर्वेदी

## शब्द-सागर : डॉ. सागर खादीवाला

**CROSS WORD 12272** - डॉ. सागर खादीवाला

1	2	3	4	5	6
7				8	
9			10		
			11		
12	13			14	15
16		17	18		
19		20		21	
22		23			

अकल 23. भोज का निमंत्रण, बुलावा  
ऊपर से नीचे  
1. दांत साफ करने का चूर्ण या ब्रुशनी 2. साक्षी 3. हिलोएर, तरंग 4. सप्ताह का दिन, आघात 5. अक्स, छाया, प्रतिबिंब 6. कृश, अशक्त 8. सत्यता, सच्चा होने का भाव 10. अवयव, पंच-पुर्जा, आने वाला या बोता हुआ दिन 11. निंद्य-कर्म, काम 12. हंसी-मजाक, दिल्लगी 13. प्रणाम, सलाम, किसी बात की मान्यता 15. कंदील, मोमबत्ती जलाने का गिलास, छत में लटकाने के झाड़ू 18. लाभ, नफा, हित 21. प्रहार, छल

**Solution 12271**

रा	धा	कृ	ष्ण	न	भ
ठे	र		सा	द	नो
र	ख	ल	ब	ली	र
	ब	र	क	त	सा
ह	ड	ब	डो	म	नु
	ब		ब	ह	ना
त	झ	त	इ	खि	य
म	ना	ना	आ	ज	क

**वाप से दाएं**  
1. सोम और बुध के बीच का वार 5. बूट, शून्य, अनुस्वार का चिन्ह 7. रत्न, मणि 8. कारण, हेतु 9. सिंचाई या यातायात के लिए किसी नदी या जलाशय से निकाला गया जलमार्ग 10. बिना पका, जो आंच पर न पका हो 11. तांबे-पीतल के बर्तनों पर किया जाने वाला रंगे का मुलामा, ऊपर की चमक-दमक 12. नाव का एक अंग जो पीछे की ओर होता है और इसी के द्वारा नाव मोड़ी या घुमाई जाती है 14. अप्रसन्न, क्रुद्ध 16. क्रोध, गुस्सा 17. तुफान की तरह का, प्रचंड 19. हाल का, वर्तमान काल का 20. निश्चित ठहराया हुआ, पूरा किया हुआ 21. भूमि पर उगने वाला तुण जिसे पशु चरते हैं 22. बुद्धि

## ज्योतिषाचार्य पंडित प्रियंका नारायणशंकर व्यास, कोतवाली बाजार, जबलपुर (म.प्र.)

**आज जिनका जन्मदिन है**

वर्ष के प्रारंभ में मित्र से भेंटवाता होगा। आर्थिक सहयोग मिलेगा। शिक्षा के क्षेत्र में अचानक यात्रा होगी। वर्ष के मध्य में सामाजिक कार्यों में मन नहीं लगेगा। व्यापार व्यवसाय में व्यर्थ भागदौड़ एवं व्यय में वृद्धि होगी। मित्र के कारण तनाव रहेगा। वर्ष के अंत में प्रतिष्ठा एवं यश में वृद्धि होगी। घरेलू कार्यों में व्यस्तता रहेगी। खर्च पर नियंत्रण रखें।

मेघ और वृश्चिक राशि के व्यक्तियों को लाभ प्राप्त होने का योग है। वृष और

**सिंह**- अपूर्ण समाचारों पर लिये गये फैसले बदलना पड़ेंगे, भौतिक सुख सुविधा पर खर्च संभव है, मांगलिक कार्यों में सफलता मिलेगी।

**कन्या**- धीमी शुरुआत के बाद भी कार्यक्षेत्र में अच्छी सफलता मिलेगी, मान प्रतिष्ठा में वृद्धि होगी, पूज्य व्यक्तिको सलाह उपयोगी रहेगी, संतोष बना रहेगा।

**तुला**- नये मकान पर विचार होगा, किसी का सहयोग लाभदायक रहेगा, आर्थिक क्षेत्र में उन्नति होगी, किसी अभिन्न मित्र से भेंटवाता करनी पड़ेगी।

**वृश्चिक**- निजी कार्यों को डालने से समस्या बढ सकती है, आयोजन पर विचार विमर्श होगा, खानपान को अनियमितता रहेगी, स्वास्थ्य का ध्यान रखें।

**धनु**- युवाओं को अच्छी सफलता के योग हैं, कार्यक्षेत्र में परेशानी हो सकती है, संतान के कार्यों में व्यय होगा, आर्थिक मामलों में सावधानी बांछनीय।

**मकर**- नई जिम्मेदारियों से आप परेशान हो सकते हैं, विवाद से बचना चाहिये, पारिवारिक सुख एवं सहयोग में वृद्धि होगी, मांगलिक कार्य बनेगा।

**कुम्भ**- रूकी योजनायें फिर शुरू हो सकती हैं, सामाजिक प्रतिष्ठा बनी रहेगी, ऐसा कोई कार्य न करें, जिससे आपके मन सम्मान में कमी हो।

**मीन**- वैवाहिक चर्चाओं में सफलता मिलेगी, मित्रों की कसबुनी का मलाल रहेगा, दायित्वों की पूर्ति होगी, व्यवसायिक क्षेत्र में लाभ होगा।

**उत्पत्कालीन ग्रह चाल**

8		6		5
9	के7 सू	चू		
	10		4	
	श			म
11		1		3
	12		2	

**पंचांग**

रा.मि. 08 संवत् 2083 अधिक ज्येष्ठ शुक्ल त्रयोदशी भृगुवासरं दिन 9/38, स्वाती नक्षत्रे दिन 10/55, परिध योगे रात 4/43, बालव करणे सू.उ. 5/17, सू.अ. 6/43, चन्द्रचार तुला, शु.रा. 7, 9, 10, 1, 2, 5 अ.रा. 8, 11, 12, 3, 4, 6 शुभांक-9, 2, 6.

**व्यापार मतिष**

अधिक ज्येष्ठ शुक्ल त्रयोदशी को स्वाती नक्षत्र के प्रभाव से सोना, चांदी, के भाव में 30 से 40 रुपये की तेजी होने की संभावना है, धान्यों के भाव में स्थिरता रहेगी, रूई, सूत, कपास, वस्त्र, जूट, पाट, बारदाना, के भाव में मंदी होगी, गुड खांड में तेजी होगी, भाग्यांक 3421 है।

## SUDOKU 7404

9			6					
1			2					
5		7			3			
		4						6
	3				9			
4					8			
7					9			8
2							1	
	3						4	

प्रत्येक पंक्ति में 1 से 9 तक के अंक भरे जाने आवश्यक हैं। इनका क्रमवार होना आवश्यक नहीं है। आड़ी और खड़ी पंक्ति में एवं 333 के वर्ग में किसी भी अंक की पुनरावृत्ति न हो इसका विशेष ध्यान रखें। पहले से मौजूद अंकों को आप हटा नहीं सकते। पहली का केवल एक ही हल है।

**नवभारत सु-टिप 7403**

6	5	8	9	1	4	2	7	3
1	2	7	3	5	8	6	4	9
3	4	9	7	2	6	1	5	8
2	3	6	1	4	5	9	8	7
8	9	5	2	7	3	4	1	6
4	7	1	6	8	9	3	2	5
7	6	4	5	3	1	8	9	2
9	8	2	4	6	7	5	3	1
5	1	3	8	9	2	7	6	4